



முதலமைச்சர் விஜய் சட்டமன்றத்தில் பேசிய ஆணவப் பேச்சினைக் கண்டித்து - ஒருங்கிணைந்த திருச்சி மாவட்ட தி.மு.க. சார்பில் மாபெரும் ஆர்ப்பாட்டம்! கழக முதன்மைச் செயலாளர் கே.என்.நேரு அறிவிப்பு!

திருச்சி, செப்.11- முதலமைச்சர் விஜய் அவர்கள் சட்டமன்றத்தில் பேசிய ஆணவப் பேச்சினை கண்டித்து திருச்சி மத்திய, வடக்கு, தெற்கு, கிழக்கு மாவட்ட திமுக சார்பில் மாபெரும் கண்டன ஆர்ப்பாட்டம் நடைபெறுகிறது.

அது குறித்து கழகத்தினருக்கு வேண்டுகோள் விடுத்து கழக முதன்மைச் செயலாளர் கே.என். நேரு விடுத்துள்ள அறிக்கை வருமாறு:-

திரையுலக மோகம் மற்றும் கவர்ச்சி மூலமாக மக்களை மயக்கி போலியான பிம்பத்தை சமூக ஊடகங்களின் மூலமாக கட்டமைத்து குழந்தைகளை ஏமாற்றி குடும்பத்திற்குள் குழப்பங்களை ஏற்படுத்தி போலி வாக்குறுதிகள் அளித்து ஆட்சியமைக்கும் வலிமையை பெறுமுடியாத நிலையில் எால் தி.மு.க.வின் தலைமையில் அமைந்த கூட்டணியில் வென்ற



கட்சிகளுக்கு அமைச்சர்கள் பொறுப்புகளை வழங்கி, ஆட்சியமைத்துள்ள விஜய் அவர்கள் திராவிட முன்னேற்றக் கழகத்தையும், இந்த முறை இந்நாட்டை ஆண்ட முதலமைச்சர் தலைவர் கலைஞர் அவர்களையும், இந்தியாவின் புகழை தோகா மாநாட்டில் நிலைநாட்டிய பொருளாதார மேதை முரசொலிமாரன் அவர்களையும், திருமணமான இந்தே மாதங்க எில் தன்னுடைய 23வது வயதில்

அவசர நிலை சட்டத்தால் கைது செய்யப்பட்டு, சிறைச்சாலையில் சித்திரவதைகளை அனுபவித்து ஓராண்டு காலம் சிறையில் இருந்து தியாகம் செய்த கழகத் தலைவர் மு.க.ஸ்டாலின் அவர்களின் தியாகத்தையும் கொச்சைப்படுத்தி, தமிழக சட்டமன்றத்தில் முதலமைச்சர் விஜய் அவர்கள் பேசிய அருவருப்பான உரையினைக் கண்டித்து நாளை (12.09.2026 -சனிக்கிழமை) காலை 9.00 மணியளவில் திருச்சி மத்திய, வடக்கு, தெற்கு, கிழக்கு ஆகிய மாவட்டங்களில் சார்பில் திருச்சி, மரக்கடை எம்.ஜி.ஆர் சிலை அருகில் எனது (தி.மு.கழக முதன்மைச் செயலாளர், சட்டமன்ற எதிர்க்கட்சி துணைத் தலைவர், கே.என். நேரு) தலைமையிலும், மாவட்ட திமுக செயலாளர்கள் அன்பில் மகேஷ் பொய்யாமொழி, க.வை

மணி, ந.தயாகராஜன் ஆகியோர் முன்னிலையிலும் ஆர்ப்பாட்டம் நடைபெறவிருக்கிறது. இந்தக் கண்டன ஆர்ப்பாட்டத்தில் திருச்சி மத்திய, வடக்கு, தெற்கு மற்றும் கிழக்கு ஆகிய மாவட்டங்களிலுள்ள மாவட்ட, மாநகர, அனைத்து ஒன்றிய, நகர, பகுதி, பேரூர் கிளைக்கழக நிர்வாகிகள், முன்னாள், இந்நாள் நாடளுமன்ற, சட்டமன்ற உறுப்பினர்கள், உள்ளாட்சி மன்றப் பிரதிநிதிகள், தலைமைச் செயற்குழு, பொதுக்குழு உறுப்பினர்கள், மாவட்ட பிரதிநிதிகள் அனைத்து அணிகளின் நிர்வாகிகள் கழக முன்னோடிகள் மற்றும் செயல்வீரர்கள் அனைவரும் எழுச்சிபுடன், அலைக்கலென தவறாது கலந்து கொண்டு இந்த மாபெரும் ஆர்ப்பாட்டத்தை வெற்றிபெறச் செய்ய வேண்டுகிறேன். இவ்வாறு அவர் தனது அறிக்கையில் குறிப்பிட்டுள்ளார்.

புதுச்சேரி மாநிலம் - தட்டாஞ்சாவடி சட்டப்பேரவைத் தொகுதி இடைத்தேர்தல் 2026 தி.மு.கழக வேட்பாளர்

கழகத் தலைவர் மு.க.ஸ்டாலின் அறிவிப்பு

வருகிற 06-10-2026 அன்று நடைபெற உள்ள புதுச்சேரி

மாநிலம், தட்டாஞ்சாவடி சட்டப்பேரவைத் தொகுதி இடைத்

தேர்தலில், மதச்சார்பற்ற முற்போக்குக் கூட்டணி கட்சிகளின்

ஆதரவுடன் திரு. சேது (எ) சேது செல்வம் அவர்கள் கழக

வேட்பாளராக போட்டியிடுவார்.



“அண்ணா அறிவாலயம்”

சென்னை - 18,

நாள் : 09-09-2026.

மு.க.ஸ்டாலின்

தலைவர்,

தி.மு.க.

நிர்வாக அனுமதியையும் நிதிச் செலவினத்தையும் திட்டமிட்டுக் குழப்பி,

அரசியல் உள்நோக்கத்துடன் உரிமை மீறல் பிரச்சினையை எழுப்புவதா?

பொதுப் பணித்துறை முன்னாள் அமைச்சர் எ.வ.வேலு மறுப்பு அறிக்கை!

சென்னை, செப். 11 - நிர்வாக அனுமதியையும் நிதிச் செலவினத்தையும் திட்டமிட்டுக் குழப்பி, அரசியல் உள்நோக்கத்துடன் உரிமை மீறல் பிரச்சினையை எழுப்புவதா? என்று எ.வ. வேலு அவர்கள் மறுப்பு அறிக்கையில் தெரிவித்துள்ளார்.

பொதுப் பணித்துறை முன்னாள் அமைச்சர் எ.வ.வேலு அவர்கள் விடுத்துள்ள அறிக்கை வருமாறு:

2021-2026 காலகட்டத்தில் நெடுஞ்சாலை மற்றும் பொதுப்பணித் துறை அமைச்சராக நான் பொறுப்பு வகித்தபோது, 14.01.2026 அன்று வெளியிடப்பட்ட அரசாணை (நிலை) எண்.6ன் வாயிலாக, 2026-2027ஆம் ஆண்டுக்கான ஒருங்கிணைந்த சாலை உட்கட்டமைப்பு மேம்பாட்டுத் திட்டத்தின் கீழ் 80 பணிகளுக்கு இரண்டாயிரம் கோடி ரூபாய் மதிப்பீட்டில் முன்கூட்டிய நிர்வாக அனுமதி வழங்கப்பட்டதாகவும், அதன்மூலம் அரசியலமைப்புச் சட்ட விதிகள் மீறப்பட்டதாகவும் தற்போதைய பொதுப்பணித் துறை அமைச்சர் ஆதவ் அர்ஜுனா அவர்கள் கூறியிருப்பது உண்மைக்குப் புறம்பானதும், நிதிநிர்வாக நடைமுறைகளைத் திட்டமிட்டுத் திரித்துக் கூறுவதுமாகும்.

குற்றச்சாட்டு அடிப்படையற்றது!

14.01.2026 நாளிட்ட அரசாணை (நிலை) எண் 6-ஐ முழுமையாகப் படித்தாலே, தற்போதைய அமைச்சரின் குற்றச்சாட்டு அடிப்படையற்றது என்பது தெளிவாகும். அந்த அரசாணையின் 9ஆம் பத்தியில், 80 பணிகளுக்கு ரூ.2,000 கோடி மதிப்பில் வழங்கப்பட்டது “ADVANCE ADMINISTRATIVE SANCTION” - அதாவது முன்கூட்டிய நிர்வாக அனுமதி - என்றே திட்டவட்டமாகக் குறிப்பிடப்பட்டுள்ளது. மேலும், தற்போது அனுமதிக்கப்படும் தொகை 2026-2027ஆம் ஆண்டுக்கான ஒருங்கிணைந்த சாலை உட்கட்டமைப்பு மேம்பாட்டுத் திட்டத்

தின் ஓட்டுமொத்த அனுமதிக்குள் சரிசெய்யப்பட வேண்டும் என்ற நிபந்தனையும் அதே பத்தியில் தெரிவிக்கப்பட்டுள்ளது.

2026-2027 ஆம் ஆண்டுக்கான இடைக்கால நிதி நிலை அறிக்கையில் பத்தி 112ல் நெடுஞ்சாலைத்துறைக்கு முன் கூட்டிய நிர்வாக அனுமதியான ரூ.2,000 கோடியையும் சேர்த்து ரூ.21,132 கோடி ஒதுக்கீடு செய்யப்பட்டு சட்டப் பேரவையின் ஒப்புதலும் பெறப்பட்டுள்ளது.

நிதித்துறை ஒப்புதலுடன் அரசாணை!

மேலும், இந்த அரசாணை நிதித் துறையின் ஒப்புதலின்றி வெளியிடப்பட்டதாகக் கூற முடியாது. அரசாணையின் 11ஆம் பத்தியில், 14.01.2026 நாளிட்ட நிதித் துறையின் ஒப்புதலுடன் இந்த ஆணை வெளியிடப்படுவதாகத் தெளிவாகப் பதிவு செய்யப்பட்டுள்ளது. இறுதியாக, “BY ORDER OF THE GOVERNOR” என ஆளுநரின் ஆணைப்படி அரசுச் செயலாளரால் அரசாணை வெளியிடப்பட்டுள்ளது.

ஆகவே, எனது தனிப்பட்ட முடிவு என்றோ, சட்டமன்றத்தின் நிதி அதிகாரத்தை மீறி ரூ.2,000 கோடி செலவு செய்தேன் என்றோ கூறுவது உண்மைக்கும், அரசாணையில் உள்ள பதிவுகளுக்கும் முற்றிலும் முரணானதாகும். அரசமைப்புச் சட்டத்தின் ARTICLE 203 மானியக் கோரிக்கைகள் தொடர்பான சட்டமன்ற நடைமுறையையும், ARTICLE 204 மாநிலத்தின் தொகுப்பு நிதியிலிருந்து பணம் எடுப்பதற்கான ஒதுக்கீட்டுச் சட்ட நடைமுறையையும் குறிப்பிடுகின்றன. ஆனால், இவ்விரு ARTICLES-லும் எதிர்வரும் நிதியாண்டுக்கான பணிகளுக்கு முன்கூட்டிய நிர்வாக அனுமதி வழங்கக்கூடாது என்று எங்கும் கூறப்படவில்லை.

ஒரு பணிக் குறிக்க அரசாணை வழங்குவது வேறு; அரசின் தொகுப்பு நிதியிலிருந்து உண்மையில் பணத்தை எடுத்துச் செலவிடுவது வேறு. அரசமைப்புச் சட்டத்தின் ARTICLE 204(3) தடை செய்வது, சட்டப்படி செய்யப்பட ஒதுக்கீடு இல்லாமல் தொகுப்பு நிதியி



லிருந்து பணம் எடுப்பதைத்தான். இந்த அரசாணையின் மூலம் ரூ.2,000 கோடி தொகுப்பு நிதியிலிருந்து எடுக்கப்பட்டதாகவோ, செலவிடப்பட்டதாகவோ சொல்லமுடியாது.

தொகுப்பு நிதியிலிருந்து எடுக்கப்பட்டதாக சொல்ல முடியாது!

அரசாணையின் பத்தி 10-ல் செலவினம் பதிவு செய்யப்பட்ட வேண்டிய கணக்குத் தலைப்புகள் குறிப்பிடப்பட்டிருப்பது, நிதி ஒதுக்கீடு செய்யப்பட்டு ரூ.2,000 கோடி செலவிடப்பட்டது எனச் சொல்லமுடியாது. அரசுக் கணக்கில் செலவினம் எந்தக் கணக்குத் தலைப்பின் கீழ் வகைப்படுத்தப்பட வேண்டும் என்பதை மட்டுமே அது குறிக்கிறது. சட்டப்படியான நிதி ஒதுக்கீட்டிற்கு உட்பட்டே உண்மையான செலவு மேற்கொள்ளப்பட வேண்டும்.

நிதி நிர்வாக நடவடிக்கை!

நெடுஞ்சாலைப் பணிகள் என்பது ஒரே நாளில்

தொடங்கி முடிக்கக் கூடியவை அல்ல. கள ஆய்வு, விரிவான திட்ட அறிக்கை, நிலம் மற்றும் கட்டமைப்புகள் தொடர்பான ஆய்வு, மதிப்பீடு, தொழில்நுட்ப ஒப்புதல், ஒப்புதல் புள்ளி மற்றும் பணியாணை போன்ற பல்வேறு கட்டங்கள் அதில் உள்ளன. எனவே, ஒரு நிதியாண்டில் மேற்கொள்ளப்பட வேண்டிய பணிகளுக்கான நிர்வாக நடவடிக்கைகளை முந்தைய நிதியாண்டிலேயே தொடங்குவது, வளர்ச்சிப் பணிகள் தாமதமின்றி நடைபெறுவதற்கான வழக்கமான நிதிநிர்வாக நடவடிக்கையாகும்.

பொதுவாகவே ஒப்புதல்புள்ளி கோரப்படுவதால் மட்டும் ஒப்புதல்தாரர்களுக்குப் பணம் செலுத்தப்பட்டதாகக் கருத முடியாது. எந்தப் பணிக்காக, எந்தத் தேதியில், எந்த நிதியாண்டின் ஒதுக்கீட்டிலிருந்து, எவ்வளவு தொகை உண்மையில் செலவிடப்பட்டது என்பது தெரிவிக்கப்படவில்லை. எனவே, முன்கூட்டிய நிர்வாக அனுமதியை உண்மையான நிதிச் செலவினமாகத் திரித்து, அரசமைப்புச் சட்டத்தின் ARTICLES 203 மற்றும் 204 மீறப்பட்டதாகக் கூறுவது சட்டரீதியாக நிலைக்கக்கூடிய குற்றச்சாட்டு அல்ல. இதில் சட்டமன்றத்தின் உரிமையையோ மாண்புமிகு பாதிக்கும் எந்தச் செயலும் நடைபெறாததால், உரிமை மீறல் பிரச்சினை எழுவதற்கே இடமில்லை.

உரிமை மீறல் என்ற பேச்சுக்கே இடமில்லை!

எனவே, அரசியலமைப்புச் சட்டத்தின் 202 முதல் 206 வரையிலான உறுப்புகளை நான் மீறியதாகக் கூறுவது சரியல்ல. நிர்வாக அனுமதி வழங்குவதற்கும், தொகுப்பு நிதியிலிருந்து பணம் எடுத்துச் செலவிடுவதற்கும் இடையிலுள்ள அடிப்படை வேறுபாட்டை மறைத்து, அரசியல்

ஆதாயத்திற்காக உரிமை மீறல் பிரச்சினை எழுப்பப்பட்டுள்ளது. இவ்விவகாரத்தில் நான் சட்டமன்றத்தையோ, பேரவைத் தலைவரையோ, பேரவையின் உரிமைகளையோ எந்த வகையிலும் அவமதிக்கவில்லை; பேரவையின் மாண்பைக் குறைக்கும் எந்தச் செயலிலும் ஈடுபடவில்லை. ஆகவே, இதில் உரிமை மீறல் என்ற பேச்சுக்கே இடமில்லை.

இதைப் போன்ற அரசு ஆணைகள் இதற்கு முன்பும் வெளியிடப்பட்டு செயல்படுத்தப்பட்டுள்ளன. குறிப்பாக மாநில நெடுஞ்சாலைகள், மாநகராட்சி சாலைகள், புறவழிச்சாலைகள் ஆகியவற்றை விரிவாகக் கம் செய்து மேம்படுத்த ரூ.13967.10 கோடிக்கு அ.தி.மு.க. ஆட்சியில் ஒப்புதல் வழங்கப்பட்டு அரசு ஆணை எண்.16 நெடுஞ்சாலை மற்றும் சிறுதுறைமுகங்கள் துறை நாள்:29.1.2021ல் ஆணை பிறப்பிக்கப்பட்டு இத்தொகையை ஒருங்கிணைந்த சாலை உட்கட்டமைப்பு மேம்பாட்டுத் திட்டத்தின்கீழ் மூன்று ஆண்டுகளில் செயல்படுத்தப்பட்டுள்ளது. முதல் ஆண்டில் ரூ.5313 கோடியும், இரண்டாம் ஆண்டு ரூ.5450.30 கோடியும் மூன்றாம் ஆண்டில் ரூ.3230.80 கோடியும் பெற்று திட்டம் நிறைவேற்றப்பட்டது. என்பதை குறிப்பிட விரும்புகிறேன்.

சட்டமன்ற உரிமை என்பது அரசியல் பழிவாங்கலுக்கான ஆயுதமல்ல. உண்மையான உரிமை மீறல் நிகழ்ந்துள்ளதா என்பதைத் தீர்மானிப்பதற்கான உயரிய நடைமுறையாகும். எனவே, நிர்வாக அனுமதியையும் உண்மையான நிதிச் செலவினத்தையும் குழப்பித் கொள்ள வேண்டாம்.

இவ்வாறு எ.வ.வேலு தனது மறுப்பு அறிக்கையில் கூறியுள்ளார்.

கன்னியாகுமரி கிழக்கு மாவட்ட தி.மு.க. செயற்குழுக் கூட்டம்!

ஜி.வி.மார்க்கண்டேயன் எம்.எல்.ஏ. - என்.மாலை ராஜா - ரெ.மகேஷ் ஆலோசனை வழங்கினர்!

குமரி, செப். 11- கன்னியாகுமரி கிழக்கு மாவட்ட தி.மு.க. செயற்குழு கூட்டமானது 09.09.2026, புதன்கிழமை அன்று மாலை 5.30 மணியளவில் நாகர்கோவில், ஒழுகினசேரியில் அமைந்துள்ள மாவட்ட தலைமைக் கழக அலுவலகத்தில் வைத்து கன்னியாகுமரி கிழக்கு மாவட்ட அவைத் தலைவர் எம்.எம்.இராஜரெத்தினம் தலைமையில் நடைபெற்றது.

கூட்டத்தில் கழக தலைவர் அவர்களின் தலைமையில் அண்ணா அறிவாலயத்தில் வைத்து நடைபெற்ற தலைமைச் செயற்குழு கூட்டத்தில் கழக நிர்வாக சீரமைப்பு தீர்மானத்தின்படி, ஒன்றியம், நகரம், பகுதி, பேரூர் கழக நிர்வாக மறுசீரமைப்பு பணிகள் குறித்து கழக மறுசீரமைப்பு தலைமைக் கழகப் பிரதிநிதிகள் விளாத்திகுளம் சட்டமன்றத் தொகுதி உறுப்பினர் ஜி.வி.மார்க்கண்டேயன் எம்.எல்.ஏ. முன்னாள் சட்டமன்ற உறுப்பினர் என்.மாலை ராஜா மற்றும் கன்னியாகுமரி கிழக்கு மாவட்டச் செயலாளர் வழக்கறிஞர் ரெ.மகேஷ் ஆகியோர் ஆலோசனைகள் வழங்கினார்கள். கூட்டத்தில் மாநில கலை, இலக்கிய புகுத்திவிப் பேரவை செயலாளர் என்.தில்லைசெல்வம், மாநில செயலாளர்கள், கழக சார்பு அணிகளின் மாவட்ட அமைப்பாளர்கள் உட



அணி துணை செயலாளர் எ.பாபு வினிபிரட், முன்னாள் சட்டமன்ற உறுப்பினர் ராஜன், மாநில வந்தகர் அணி இணை செயலாளர் என்.தாமரைபாரதி, மாநில அமைப்புச் சார்பு உறுப்பினர் அணி துணை செயலாளர் என்.சிவராஜ், கன்னியாகுமரி கிழக்கு மாவட்ட பொருளாளர் ஐ.கே.சண், துணை செயலாளர்கள் ஏ.ஆர்.புதலிங்கம்பிள்ளை, கரோலின் ஆலிவர்தால், தலைமை செயற்குழு உறுப்பினர் ரா.பார்த்தசாரதி, மாநகர செயலாளர் ப.ஆனந்த் உட்பட கன்னியாகுமரி கிழக்கு மாவட்டத்திற்குப் பட்ட மாநில, மாவட்ட நிர்வாகிகள், ஒன்றிய, நகர, பகுதி, பேரூர் கழக செயலாளர்கள், கழக சார்பு அணிகளின் மாவட்ட அமைப்பாளர்கள் உட

பட அனைவரும் கலந்து கொண்டு சிறப்பித்தனர். கூட்டத்தில் கீழ்க்கண்ட தீர்மானங்கள் நிறைவேற்றப்பட்டுள்ளன. தீர்மானம் : 1 பேரறிஞர் அண்ணா அவர்களின் பிறந்தநாள், தந்தை பெரியார் அவர்களின் பிறந்தநாள் மற்றும் கழகம் தொடங்கப்பட்ட நாள் ஆகிய மூன்று வரலாற்றுச் சிறப்புமிக்க நிகழ்வுகளை இணைத்து பெரியார் - அண்ணா - கழகம் என்ற உணர்வோடு செப்டம்பர் 15ம் தேதி சென்னை, அண்ணா பேரறிஞர் அண்ணா, முத்துமிறிகுர் தலைவர் கலைஞர் ஆகியோரின் கொள்கை வழியை மக்களிடம் எடுத்து செல்லும் வகையில் பல்வேறு நலத்திட்ட உதவிகளை

வழங்கி பேரறிஞர் அண்ணா அவர்களின் பிறந்தநாள் விழாவினை எழுச்சிபூட்டும், சிறப்புடனும் கொண்டாடுவது என இக்கூட்டம் கேட்டுக்கொள்கிறது. தீர்மானம் : 2 பேரறிஞர் அண்ணா அவர்களின் பிறந்தநாள், தந்தை பெரியார் அவர்களின் பிறந்தநாள் மற்றும் கழகம் தொடங்கப்பட்ட நாள் ஆகிய மூன்று வரலாற்றுச் சிறப்புமிக்க நிகழ்வுகளை இணைத்து பெரியார் - அண்ணா - கழகம் என்ற உணர்வோடு செப்டம்பர் 15ம் தேதி சென்னை, அண்ணா பேரறிஞர் அண்ணா, முத்துமிறிகுர் தலைவர் கலைஞர் ஆகியோரின் கொள்கை வழியை மக்களிடம் எடுத்து செல்லும் வகையில் பல்வேறு நலத்திட்ட உதவிகளை

100 சதவீதம் எங்களுக்கு வெற்றி வாய்ப்பு உள்ளது!

த.வெ.க. ஆட்சியின் அவலங்களை மக்களிடத்தில் எடுத்துச் சொல்லி வெற்றி பெறுவோம்!

மதுராந்தகம் தொகுதி கழக வேட்பாளர் இ.பரந்தாமன் பேட்டி!

சென்னை, செப்.11- மதுராந்தகம் தொகுதி வேட்பாளர் - தி.மு.க. சட்டத்துறை இணைச் செயலாளர் இ.பரந்தாமன் அளித்த பேட்டி வருமாறு : திராவிட முன்னேற்றக் கழகத்தினுடைய தலைவர், கழகத் தலைவர் அவர்கள், மதுராந்தகத்தில் திராவிட முன்னேற்றக் கழகத்தினுடைய வேட்பாளராக முன்னாள் அமைச்சர் அண்ணன் அன்பரசு அவர்களும், மாவட்டக் கழகத்தினுடைய செயலாளரும் முன்னாள் சட்டமன்ற உறுப்பினருமான அண்ணன் சுந்தர் அவர்களும், கழகத்தினுடைய எழுவர் கழகத் தலைவர் அவர்களும், கழகத்தினுடைய பொதுச் செயலாளர் அளித்த தலைமைக்கழக நிர்வாகிகள் அனைவரும் என்னை இன்றைக்கு மதுராந்தகத்தில் போட்டியிடுவதற்கான வாய்ப்பினை நல்கியிருக்கிறார்கள்.

திராவிட முன்னேற்றக்

கழகத்தினுடைய வேட்பாளராக நிறுத்தப்பட்டிருக்கிற நான், த.வெ.க. ஆட்சியினுடைய அவலங்களை மக்களிடத்தில் எடுத்துச் சொல்லி, திராவிட முன்னேற்றக் கழகம் அந்தத் தொகுதியில் வெற்றி பெற்று, வெற்றிக் கனியைப் பறித்து, எங்களுடைய தலைவரிடத்திலே சமர்ப்பிப்போம், திராவிட முன்னேற்றக் கழகத்தினுடைய தோழர்கள் களத்தில் என்னைக்கும் வலிமையாகவும், வலுவாகவும் இருக்கக்கூடியவர்கள்.

ஏமாற்றும் தரும் ஆட்சி!

கடந்த 100 நாட்களாக இந்த அரசு எப்படிப்பட்ட அவலநிலையை அடைந்திருக்கிறது என்பது எல்லோருக்கும் தெரியும். என்னென்ன வாக்குறுதிகளை நிறைவேற்றவில்லை. எதிர் பார்த்த மக்களுக்கு ஏமாற்றத்தைத் தந்திருக்கிறது.

திராவிட முன்னேற்றக் கழகத்தினுடைய தலைவர் ஆட்சியில் எந்த அளவுக்கு நாங்கள் எல்லாம் மகிழ்ச்சியாக இருந்தோம் என்று மக்கள் சொல்லி



வருகிறார்கள். இந்த அரசின் திட்டங்கள் சென்றடையவில்லை. உயர்வெளாசி அதிகமாக வளர்ந்திருக்கிறது. மின் கட்டணம் அதிகமாக உயர்ந்திருக்கிறது. அரசினுடைய சமூகநலத் திட்டங்கள் எல்லாம் ஒவ்வொரு தனிநபரையும் சென்று அடையவில்லை. முதியோர் உதவித்தொகை பலருக்குக் கிடைக்கவில்லை. கைம்பெண்கள் உதவித்தொகை பலருக்குக் கிடைக்கவில்லை. இதுபோன்ற எண்ணற்ற பிரச்சினைகள்

இருக்கின்றன.

ஆட்சியின் அவநிலையை வீடு வீடாக எடுத்துச் சொல்வோம்! இவற்றை எல்லாம் நாங்கள் வீடு வீடாகச் சென்று எடுத்துச் சொல்லி, எங்கள் வெற்றிக் கனியைப் பறிப்போம்.

எங்களுடைய சாதனைகளைச் சொல்லி நாங்கள் வாக்குக் கேட்போம். எங்களுடைய தலைவரை முன்னிறுத்தி நாங்கள் வாக்குக் கேட்போம். இதைத்தேர்ந்த ஆளும் கட்சிக்கு மோகம் இருக்குமான் என்ற செய்தியாளர் கேள்விக்கு.

இதுவே ஒரு மைனாரிட்டி கவர்மன்ட். அவர்களுக்கு என்ன பொிய பலம் இருக்கிறது? கழகத் தொண்டர்கள் எங்கே போடு இருக்கிறார்கள். மக்கள் எங்கோ இருக்கிறார்கள். நீச் சங்கமாக நல்ல உள்ளங்கள் எங்கே போடு இருக்கின்றன. நாங்கள் வெற்றி பெறுவோம். எங்களுக்கு 100% வெற்றி வாய்ப்பு இருக்கிறது.

இவ்வாறு இ.பரந்தாமன் பேட்டியளித்தார்.